



உடன் பிடிக்கப் பட்ட...

35

இளமுருகு பொற்செல்வி

தமிழ்த் தொண்டும் கழகக் களமும்

1957-ஆம் ஆண்டு கழகம் முதன்முதலில் தேர்தலைச் சந்திக்கிறது. நிலவுடமை ஆதிக்கம், கூலித்தொழிலாளிகள் நிறைந்த குளித்தலை தொகுதியில் நிற்கிறார் 33 வயதேயான இளைஞர் கலைஞர்.

அதற்கு முன் தேர்தலை எதிர்கொண்ட அனுபவம் இல்லை, தேர்தல் பிரச்சாரத்துக்குச் செலவு செய்யும் வசதிகள் இல்லை, கிடைத்த வசதிகளை வாய்ப்புகளைக் கொண்டு தேர்தலை எதிர்கொள்வது என முடிவெடுத்து, களம் காண்கிறார்.

அவர் யாரை எதிர்த்து நின்றாரெனில், பெரும் நிலச்சுவான்தார் கே.ஏ.தர்மலிங்கம். காங்கிரஸ் கட்சி சார்பில் நின்ற அவர், கட்சியில் முக்கியப் பிரமுகர், பெரும் செல்வந்தர். ஆனால், கழகத்தின் பிரச்சார வியூகம், கலைஞரின் விடாமுயற்சி, கழகத்தவர்களின் அபாரமான ஒத்துழைப்பு இவற்றின் மூலம் அதிக வாக்குகள் வித்தியாசத்தில் வெற்றிபெற்று தமிழ்நாடு ஆட்சிமன்றத்தில் அடியெடுத்து வைத்தார் முத்தமிழறிஞர் கலைஞர்.

அதற்கு முன் குளித்தலைக்கும் அவருக்கும் ஒரு சம்பந்தம் இருந்தது. கழகத்தின் வேட்பாளராக அறிவிக்கப்படுவதற்கு முன்பே, குளித்தலைக்குச் சென்று தீயாக வேலை செய்கிறார். அவரால் மக்கள் மன்றத்தின் கவனத்துக்குக் கொண்டு செல்லப்பட்டு, சட்டமன்றத்தின் மூலம் தீர்வு காணப்பட்ட 'நங்கவரம் போராட்டம்' என்கிற வரலாறு அதைச் சொல்லும். அந்த நாட்களில் கலைஞரின் உடன்திறன் உடன்பிறப்பு மீ.சு. இளமுருகு. விரிவாகச் சொல்லவேண்டுமெனில் 'இளமுருகு பொற்செல்வி' என அவரின் இணையர் பெயரையும் சேர்த்தே சொல்லவேண்டும். அப்படித்தான் அவர் அடையாளம் கொண்டுள்ளார்.

அந்த நாட்களில், கலைஞருக்கு கழகபலமாக மட்டுமல்ல, குளித்தலைத் தொகுதியில் கழகத்தின் தேர்தல் பணிமனையாகச் செயல்பட்டது இளமுருகு அவர்களின் இல்லம்தான் என முத்தமிழறிஞர் கலைஞர் முதலமைச்சரான பின்னரும் தனது நினைவுகளைப் பதிவு செய்துள்ளார்.

'தமிழ்ச்சங்கம்' என்றும், 'மொழிப்போர்த் தியாகி' என்றும் தமிழ் அறிஞர்களில் ஒருவர் என்றும், இலக்கிய இலக்கணங்களில் ஊறித் திளைத்த பெரியவர் என்றும் கருதப்பட்டு, சுயமரியாதைச் சுடரொளியாகவும், பகுத்தறிவுச் செம்மலாகவும், திராவிட இயக்கத்தின் வழித் தோன்றலாகவும் விளங்கியவர் இளமுருகு பொற்செல்வி" என இவரின் புகழைப் போற்றியது, 2006-ஆம் ஆண்டு வெளியிடப்பட்ட கழக இளைஞர் அணியின் வெள்ளிவிழா மலர்.

குளித்தலையில் ஆட்சிமொழி மாநாடு

1917-ஆம் ஆண்டு நெல்லையில், தந்தை சுப்பிரமணியனாருக்கும் தாய் ஈஸ்வரவடிவு அம்மையாருக்கும் பிறந்தவர் இளமுருகு. தனது இளம்வயதிலேயே திராவிடக் கொள்கைகளால் ஈர்க்கப்பட்டு, களச் செயல்வீரராகச் செயல்படத் தொடங்கினார். 1937-38 ஆம் ஆண்டுகளில் தந்தை பெரியார் அவர்களும், பேரறிஞர் அண்ணா அவர்களும் பங்கேற்ற முதல் இந்தித் திணிப்பு எதிர்ப்புப் போராட்டத்தில் இளமுருகு பொற்செல்வியும் பங்கேற்று மொழிப்போர் வீரரானார்.

தமிழ்ப்பற்றும் மொழிப்புலமையும் கொண்ட இளமுருகு தமிழிலக்கிய, இலக்கணங்களில் புலமை கொண்டவராக இருந்தார். கழக ஏடுகளான 'திராவிடன்', 'போர்வான்' உள்ளிட்ட பல இதழ்களில் கட்டுரைகள் எழுதியுள்ளார். தவிர, 'தமிழ்ச்சுடர்', 'மக்களாட்சி', 'அஞ்சகம்' இதழ்களை ஆசிரியராக இருந்து நடத்தி தமிழ்ப்பணி செய்தவர். 1957-ஆம் ஆண்டில் குளித்தலையில் தமிழ் ஆட்சிமொழி மாநாட்டினை நடத்தி கவனம் பெற வைத்தவர் இளமுருகு.


கலைஞர் வரலாற்றை எழுதியவர்

இவர் கொள்கைக் கூட்டங்களில் தீவிரமாக இருந்த நாட்களில், ஆசிரியையாகப் பணியாற்றி வந்த பொற்செல்வியைக் காதுவிட்டு சுயமரியாதை மனம் முடித்தார். பொற்செல்வி அவர்களும் திராவிடச் சிந்தனை, திராவிட முன்னேற்றக் கழகச் செயல்பாடுகளில் தன்னை ஈடுபடுத்திக் கொண்டவர் என்பது தனிச் சிறப்பாகப் பேசப்பட வேண்டிய ஒன்று. இளமுருகு தனது பெயருக்குப் பின்னால் துணைவியாரின் பெயரைச் சேர்த்தது போல், பொற்செல்வியும் தனது பெயருக்குப் பின்னால் கணவரின் பெயருடன் அறியப்படலானவர். கழகத்தின் மகளிர் அணி மாநிலச் செயலாளராகத் திறம்படச் செயலாற்றியவர் பொற்செல்வி அவர்கள். இப்படித் தனது குடும்பத்தையும் கழகப் பணிகளில் கரைத்தவர் இளமுருகு.

கழகம் தொடங்கப்பட்ட காலத்தில் அண்ணாவின் வழியைப் பின்பற்றி, கழகத் தொண்டராகத் தன்னை இணைத்துக் கொண்டு செயல்படலானார். தொடக்க கால உறுப்பினரானவர் இளமுருகு. கலைஞருடன் நெருக்கமான நட்பு கொண்டவர், 1951-ஆம் ஆண்டிலேயே 'கருணாநிதி யார்?' என கலைஞரின் வாழ்க்கை வரலாற்றினை எழுதியவர் என்றால், அந்த நட்பினைப் புரிந்துகொள்ளலாம். 'அயராத்தத் தொண்டன் அஞ்சகச் செல்வன்' என கலைஞரைக் கொண்டாடும் பிற்பொரு நூலையும் இளமுருகு எழுதியுள்ளார்.

தி.மு.க என்பது எதிரிகளால் அழிக்கமுடியாத இரும்புக்கோட்டை. இந்தக் கோட்டையைக் கட்டியெழுப்பி, இயக்க வரலாற்றில் இடம்பிடித்த தீரர்கள் சிலரை, வாரா வாரம் இங்கு நினைவுசுரந்து வருகிறோம். அந்த வகையில், இந்த வாரம், பெரியார்-அண்ணா-கலைஞருடன் பயணித்து கழகம் வளர்த்த இளமுருகு பொற்செல்வி அவர்களைப் பற்றிப் பார்ப்போம்.

ஓவியம் :
ரவி பேலட்



இந்தித் திணிப்புக்கு
எதிரான சட்ட நகல்
கொளுத்தும்
போராட்டத்தில் ஆறுமாதம்
கடுங்காவல் தண்டனை
பெற்று மதுரையில்
அடைக்கப்பட்டிருக்கிறார்.

குளித்தலையில் கழகம் வளர்த்தவர்

1953-ஆம் ஆண்டில், தமிழ்நாட்டு வரலாற்றில் அழிக்கமுடியா அடையாளமாக உள்ள 'கல்லக்குடி ரயில் மறியல்' போராட்டத்தில் கலைஞருடன் கைதானவர்களில் இளமுருகும் இருந்தார். இந்தித் திணிப்பு எதிர்ப்பு, விலைவாசி உயர்வு போராட்டம் என கழகம் அறிவிக்கும் அத்தனை போராட்டங்களிலும் முன்னின்று களம் காணும் கழகக் காலையாகத் திகழ்ந்தவர். குளித்தலையில் கழகத்தின் கிளையாக, கழகக் கொடி தாங்கிய மரமாகக் கொள்கையை விதைத்த தனிநபராகத் திகழ்ந்தவர் இளமுருகு.

1957-ஆம் ஆண்டு கழகத்தின் வெற்றிக்காக, கலைஞரின் வெற்றிக்காக தனது இல்லத்தையே பணிமனையாக மாற்றியவர். 1959-ஆம் ஆண்டில்

திருச்சி ரயில் நிலைய இந்தி எழுத்துகளை அழிக்கும் போராட்டத்தில், கலைஞர் தலைமையில் கலந்துகொண்டு கழகக் கடமை யாற்றியவர். இந்தித் திணிப்புக்கு எதிரான சட்ட நகல் கொளுத்தும் போராட்டத்தில் ஆறுமாதம் கடுங்காவல் தண்டனை பெற்று மதுரையில் அடைக்கப்பட்டிருக்கிறார்.

கழகத்தின் அறிவுச் சுரங்கம்!

போராட்டம், சிறைவாழ்க்கை இவற்றுக்கிடையே இவரது தமிழ்ப் புலமை, எழுத்து ஆகியவற்றில் தனது இயக்கத்தை நிறுத்திக் கொள்ளவில்லை. ஒவ்வொரு ஆண்டு கலைஞர் பிறந்த நாளின்போதும் கலைஞரைப் போற்றும் சிறப்பு மலரைத் தனது சொந்த செவிலேயே வெளியிட்டுக் கொண்டாடும் பண்பு கொண்டவராக இளமுருகு அவர்களைப் பார்க்க முடிகிறது.

இவரது இடையறாத தமிழ்ப் பணிகளில் குறிப்பிடத்தக்க அடையாளம் எனில், கா.சு.பிள்ளையின் நினைவைப் போற்றுவதில் தமிழ்நாட்டிலே இளமுருகு அவர்களுக்கு ஈடானவர் யாருமில்லை. அவர் பெயரால் நூல்கள், படிப்பகம், நடத்தி வந்தார். ஆண்டுதோறும் கா.சு.பிள்ளை நினைவு இலக்கிய விழாவுக்குத் தவறாமல் சென்று, உரை நிகழ்த்தி இருக்கிறார் கலைஞர். இளமுருகு தமது விட்டு நூல்களில் 12 ஆயிரத்துக்கும் மேற்பட்ட நூல்களைச் சேகரித்த அறிவுச் சுரங்கமாகக் கழகத்தினருக்குத் திகழ்ந்தார்.

கழகம், கழகப் பணி, தமிழ்ப் பணி எனச் சுற்றிச் சுழன்ற இளமுருகு அவர்களைப் போற்றும் வகையில் 1991-ஆம் ஆண்டு கழகத்தின் முப்பெரும் விழாவில், 'அண்ணா விருதை' தனது சுரங்களால் வழங்கி மகிழ்ந்தார் அவரது தம்பி முத்தமிழறிஞர் கலைஞர்.

வயது மூப்பின் காரணமாக, தீவிர அரசியல் பணிகளில் இருந்து ஒதுங்கி, இளையோருக்கு வழிவிட்ட இளமுருகு அவர்கள், 2000-ஆம் ஆண்டில் தனது 83-வது அகவையில் இயற்கை எய்தினார். அவர் மறைவுக்குப் பின், அவர் சேகரித்த அரிய நூல்கள் அனைத்தும் அண்ணா அறிவாலயத்தில் உள்ள பேராசிரியர் ஆய்வு நூலகத்துக்கு வழங்கப்பட்டன.

சுயமரியாதைத் தொண்டு, தமிழிலக்கியப் பணி, கழகக் களம் எனத் தமது குடும்பத்தையும் கொள்கைக் களமாக மாற்றிய இளமுருகு பொற்செல்வி, கலைஞரின் உற்றநண்பராக, உடன்பிறப்பாக என்றும் கழக வரலாற்றில் நிலைத்து நிற்பார்.

...துடிக்கும்

மாணவர்களிடமிருந்து தொடங்கும் மாற்றம்..!

பிஹார் மாநிலத்தின் சாதி ரீதியான கணக்கெடுப்புக்குப் பிறகு, நாட்டின் பெரும்பாலான இடங்களில் அது போன்ற கணக்கெடுப்பின் அவசியம் வலியுறுத்தப்பட்டு வருகிறது.

இந்நிலையில், ஹரியானா மாநிலத்தில் உள்ள அசோகா பல்கலைக்கழக மாணவர்கள் ஒரு முன்னெடுப்பை மேற்கொண்டிருக்கிறார்கள். அங்கு பயிலும் பல்வேறு சிறுபான்மை, விரிம்புதலை சமூகங்களைச் சேர்ந்த மாணவர்கள் 'சமூக நீதிக் குழுமம்' என்ற ஒன்றை ஏற்படுத்தி, அதன் மூலம் பல்கலைக்கழக வளாகத்தில் அனைவருக்கும் சமத்துவ வாய்ப்புகளை உறுதிசெய்ய முயன்று வருகிறார்கள்.

சமீபத்தில் இந்தக் குழு, பல்கலைக்கழகத் துணைவேந்தருக்கு எழுதிய கடிதத்தில் மாணவர்களுக்கான சம வாய்ப்புகளை உருவாக்க பல்கலைக்கழகத்தில் மாணவர்களிடையே சாதி ரீதியான கணக்கெடுப்பை மேற்கொள்ள வேண்டும் என்று கோரிக்கை விடுத்துள்ளது. மாணவர்களின் இந்த முயற்சிக்கு அந்தப் பல்கலைக்கழகத்தின் முன்னாள் மாணவர்கள் அமைப்பும், சில ஆசிரியர்களும் ஆதரவு தெரிவித்துள்ளனர்.

அந்தக் கோரிக்கை பரிசீலிக்கப் பட்டால், அந்தத் தீ இதர கல்லூரி, பல்கலைக்கழக மாணவர்களிடையே பரவும். அது நாட்டின் ஆட்சியாளர்களை அசைத்துப் பார்க்கலாம். மாற்றத்துக்கு விதையாகலாம்.

பெரியார் ஜோதி!



பெரியார் ஜோதி!

1993-ஆம் ஆண்டு கழகத்தில் பிளவு ஏற்பட்டு, தலைவர் கலைஞரை ஆதரித்து, தமிழ்நாடு முழுவதும் எழுச்சி உருவாகி இருந்தது. பல்வேறு பகுதிகளிலிருந்து கிளம்பிய உடன்பிறப்புகள் தஞ்சாவூரில் நடைபெற்ற

பொதுக் கூட்டத்தில் பங்கேற்கத் திரண்டு வந்தனர். தஞ்சையில் நடந்த 'பொதுக்குழு விளக்கப் பொதுக் கூட்டத்தில்' திருவோணம் ஒன்றிய இளைஞர் அணியின் அண்ணாதுரை சார்பில், ஒன்றிய இளைஞர் அணி அமைப்பாளராக இருந்த நானும் சகதோழர்களும் சுமார் 40 கி.மீ தூரத்துக்கு தந்தை பெரியார் நினைவு ஜோதியை ஏந்தி வந்து தலைவரிடம் ஒப்படைத்தோம். ஆற்காட்டார் அவர்களும் உடனிருந்தார்.

-எம்.வி.அண்ணாதுரை, ஒன்றிய இளைஞர் அணி முன்னாள் அமைப்பாளர், திருவோணம்.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸ்அப் எண் : 90033-24473 மின்னஞ்சல் youthwing@dmk.in

கருவுலம்

அண்ணா நகரில் கலைஞர்!

1980-ஆம் ஆண்டு தேர்தலுக்கான 'கழகத்தின் சிறப்பு மாநாடு' சென்னை வடபுறனியில் நடைபெற்றது. முதற்கட்ட வேட்பாளர் பட்டியலில், கலைஞர் வயார் அறிவிக்கப்படவில்லை. கூட்டத்தில் வேட்பாளர்களின் பெயரை அறிவிக்கையில், அண்ணா நகர் வேட்பாளர் கலைஞர் என அறிவிக்கப்படும் என தொண்டர்கள் எதிர்பார்த்து குரல் எழுப்பினர். கூட்டத்துக்குப் பின்னர் பேராசிரியர் மற்றும் கழக முன்னணியினர் வலியுறுத்தியதால், இரண்டாவது வேட்பாளர் பட்டியலில் கலைஞர் வயார் இடம்பெற்றது.

திராவிடத்தால் வாழ்கிறோம்

323

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்